



**MALTA**

**QORTI CIVILI  
PRIM'AWLA**

**ONOR. IMHALLEF  
SILVIO MELI**

LL.D.; Dip. Stud. Rel.; Dip. Can. Matr. Jur. & Proc.;  
Cert. Jur. & H.R. (Strasbourg);  
P.G. Dip. European Competition Law (King's College, London),  
P.G. Dip. European Law (King's College, London).

**Illum it-22 ta' Gunju, 2016.**

**Rikors Numru 857/2015 SM**

**Burmarrad Commercials Limited  
(C – 13537)**

**vs.**

**Tal-Melliehi Limited  
(C – 41851)**

Il-Qorti,

- 1.0. Rat ir-rikors guramentat fuq riferit datat il-11 ta' Settembru, 2015, li permezz tieghu s-socjeta` rikorrenti sintetikament esponiet is-segweni tramite r-rapprezentant taghha:

- 1.1. Illi hi kreditrici tas-socjeta` intimata fl-ammont ta' tmint elef sitt mija tnejn u sebghin Ewro u erbgha u ghoxrin centezmu (€8,672.24);
- 1.2. Illi l-ammont fuq indikat jirrapprezenta l-bilanc dovut lilha ghall-bejgh u konsinna ta' "concrete pump" indikat fl-istess rikors guramentat promotur, li sar dovut fl-interrezza tieghu fil-15 ta' Marzu, 2015, (ara foll 1 u foll 4);
- 1.3. Illi *di piu`* hi wkoll kreditrici tas-socjeta` intimata fis-somma ta' hamest elef sitt mija disgha u disghin Ewro u tmienja u sittin centezmu (€5,699.68), bilanc lilha dovut ghall-bejgh ta' "concrete mixer" iehor indikat fl-istess rikors guramentat promotur, (ara foll 1 u foll 6);
- 1.4. Illi jirrizulta wkoll li hi kreditrici tas-socjeta` intimata ghas-somma ta' hamest elef hames mija sitta u erbghin Ewro u disgha u disghin centezmu, (€5,546.99), bilanc dovut ghall-bejgh u konsenja ta' "concrete mixer" iehor, (ara foll 2 u foll 7);
- 1.5. Illi finalment hi wkoll kreditrici tas-socjeta` intimata ghas-somma ta' mija u hdax il-Ewro u disgha u hamsin centezmu, (€111.59), inkluza t-Taxxa fuq il-Valur Mizjud;
- 1.6. Illi kull terminu ghall-pagament involut skada;
- 1.7. Illi ghalkemm debitament interpellata biex thallas l-ammont komplessiv dovut minnha ammontanti ghal tletin elf mitejn sitta u hamsin Ewro u tmin centezmi, (€30,256.08), lis-socjeta` rikorrenti, is-socjeta` intimata baqghet inadempjenti;
- 1.8. Illi l-procedura odjerna hi intavolata *ai termini* tal-artiklu 167(1) (a) tal-Kap 12 tal-Ligijiet ta' Malta;
- 1.9. Illi s-socjeta` intimata m'ghandiex eccezzjonijiet x'tippromwovi u ghalhekk, il-kawza tista` tigi deciza *ai termini* tal-istess artiklu 167 tal-Kap 12 fuq riferit;

1.10. Illi ghaldaqstant is-socjeta` rikorrenti aderiet din il-qorti biex in vista tal-premess:

1.10.1. Taqta` u tiddeciedi din il-kawza bid-dispensa tas-smigh *ai termini* tal-artiklu 167 tal-Kap 12 fuq indikat;

1.10.2. Tikkundanna lis-socjeta` intimata biex thallas lis-socjeta` rikorrenti s-somma bilancjali kompleksiva ta' tletin elf mitejn sitta u hamsin Ewro u tmin centezmu, (€30,256.08), kif fuq spjegat;

1.10.3. Bl-imghax mid-data li l-krediti saru individwalment dovuti, sad-data tal-effettiv pagament;

1.10.4. Bl-ispejjez kif dedotti fl-istess rikors guramentat promotur;

1.10.5. B`rizerva ghal kull azzjoni ulterjuri;

2. Rat id-digriet taghha datat id-9 t'Ottubru, 2015, li permezz tieghu awtorizzat lis-socjeta` intimata biex tipprezenta r-risposta guramentata taghha fiz-zmien hemm indikat, (ara foll 31), u dan, wara li semghet lill-abbli rapprezentant legali tal-istess socjeta` intimata fir-rigward;
3. Rat id-digriet ulterjuri taghha datat it-13 t'April, 2016, li permezz tieghu stabbiliet li t-terminu precedentement moghti ghar-risposta guramentata tas-socjeta` intimata jibda jghaddi minn dakinhar, (ara foll 36);
4. Tirrileva li l-perjodu stabbilit ghall-istess risposta ghadda inutilment bil-konsegwenza li l-istess socjeta` intimata spiccat fi stat ta' kontumacja;
5. Tissottolinea li awtorizzat lis-socjeta` intimata biex *ai termini* tal-artiklu 170(1) tal-imsemmi Kap 12 l-istess socjeta` intimata tkun tista` taghmel is-sottomissjonijiet taghha biex tattakka l-procediment *de quo*, ghalkemm it-terminu stabbilit jirrizulta li ghadda inutilment;

Ikkunsidrat:

- 6.0. Illi in vista tal-premess, kif ikkonfermat bil-gurament mhux oppost tad-direttrici tas-socjeta` rikorrenti, tqis li l-istess socjeta` rikorrenti pprovat il-kaz taghha skont il-ligi, u konsegwentement:

**DECIDE:**

- 6.1. Tiddikjara li s-socjeta` intimata hi debitrice tas-socjeta` rikorrenti fl-ammont komplessiv ta' tletin elf, mitejn sitta u hamsin Ewro u tmien centezmi, (€30,256.08);
- 6.2. Tikkundanna lill-istess socjeta` intimata biex thallas l-ammont komplessiv hekk likwidat fil-paragrafu precedenti lis-socjeta` rikorrenti, flimkien ma' l-imghaxijiet dovuti mid-data li l-krediti saru individwalment dovuti, sad-data tal-effettiv pagament;
- 6.3. Bl-ispejjez kif dedotti mill-istess socjeta` rikorrenti fir-rikors guramentat taghha kontra l-istess socjeta` intimata.

---

Onor. Imhalled Silvio Meli

**DECIZJONI FINALI**